



# Qarabağ Azərbaycandır!

**Esmira Fuad**

*filologiya elmləri doktoru*

## Güneydən Qarabağ səslənişləri - Şeirlər

Əziz oxucular, "525-ci qəzet"də "Günümüzün Güney Azərbaycan ədəbiyyatı - Poeziya" adlı guşə açılıb.



Guşədə İran İslam İnqilabından (1979) sonra ədəbiyyata gəlmiş, Güney Azərbaycanda 1960-cı ildə və daha sonra doğulub boya-başa çatmış və sənətdə öz sözünü demiş Güney şairlərinin arasında heç bir fərq qoymadan, incə və həssas ruhlarına toxunmadan, yaratdıqları möhtəşəm poeziya örnəklərini incələmədən onların ana dilində fərqli janr və üslublarda qələmə aldığı şeir və poemalara, yaxud da həmin əsərlərdən müəyyən hissələrə yer verəcəyik.

Bu əsərlər günümüzün Güney ədəbiyyatında baş verən yeniliklərin, ədəbi prosesin incəliklərini bir az da yaxından izləmək, həyata, insanlığa, yazarların ictimai-siyasi və milli məsələlərə baxışlarını öyrənmək baxımından diqqətəlayiqdir...

Türkiyənin ünlü filosof-yazarı Cəmil Meriç "Qərb kultürün vətənidir, Şərq irfanın. Nə Qərbi tanıyıraq, nə Şərqi, ən az tanıdığımız isə özümüz..." deyirdi. Güney Azərbaycanda son çağın dinamik inkişaf edən ədəbiyyata, özəlliklə poeziyaya nəzər saldıqda burada yaşayan xalqın özünəməxsus kultürü, ədəbiyyatı, kitab mədəniyyəti, sözyaratma qüdrətinin nə qədər yüksək olduğu yansır.

Möhtəşəm mədəniyyət yaradan bir xalq, susmayan dili, özünü, kimliyini, tarixini öyrənmək istəyən şairləri olan xalq isə dünya tarixindən heç vaxt silinmir, əbədiyaşarlıq qazanır...

Beləliklə, özümüzü, Güneyimizi daha yaxından tanımaq, həm də daha çox sevmək üçün, dəyərli yazarların yaratdıqları bənzərsiz poetik dünyanın qapıları üzünüzə açılır, əziz oxucular!

**İsmayıl ÜLKƏR**

Qutsal torpağımız Qarabağın əsgərlərinə...



## *Qarabağ Azərbaycandır!*

Vur, qurban olum, düşmənini vur, leşi düşsün,  
Vur! Öylə ki, bir tirlə quşundan beşi düşsün,  
Od yurduna layiq quşum, ay Türk-Səməndər,  
Donquz "dığa"nın bayquşu var, vur, quşu düşsün!  
Murdar olanın göz yaşı murdar, leşi murdar,  
Bir anca macal vermə ki, gözdən yaşı düşsün!  
Hər bir "yan"a bir baş seçərək parçala, hey, heyyy!  
Qoy hər yana bir yan ilə cəmdək yanı düşsün!  
Vur! Vur! Elə vur, baxmağa nankor gözü düşsün!  
Boş gözlərinin üstünə qıldan qaşı düşsün!  
Torpaq nə demək, daş nə demək, dağ nə deməkdir?  
Söndür ocağın bir kərə, dişdən aşı düşsün!  
Qaldır, gözəlīm bayrağımız dalğaya gəlsin!  
"Bayraqdarımız" kölgəsi üstədən quşa düşsün!  
Yurd əsgəri! Birdir Qarabağ, toy günümüzdə,  
Könlüncə sarıl, qoyma üzükdən qaşı düşsün!  
Yan baxma nədir, "Ülkər"imin yurduna əsgər?  
Oy, yurda dikilmiş gözü görkən şaşı düşsün!

2020

### **Bir qanadı yaralı qartalım**

Otağım sıcaq, Qarnım tox, Əynim bərk!..  
İpəksi yatağım: Yun, Yumuşaq!..  
Başım... Ancaq başıım...Uçurtduğum  
Biricik qartalımın yaralı qanadındadır...  
Arazdan o taylar  
Ayaz bir gecədə taparam "ÜLKƏR"imi...  
Nədənsə birdən bir əsməcə  
Bir üşütmə giziltisi saraaaar...  
Tikan-tikan olmuş dərimi:  
- Olmaya ŞUŞA QALASİnda  
Soyuq üşüdüb bir əsgərimi?..

Ayvazullah SAFARI

Qarabağın Laçını,  
Tökdü gözdən yaşını.  
Düşməninən dayandı,  
Çağırdı qardaşını.

Qarabağda Xankəndi -  
Şirin ömrüm peyvəndi.  
Yarım gələn yollara  
Su səpdim, su tükəndi.



# Qarabağ Azərbaycandır!

Qarabağın Şuşası,

Yarı yara qoşası.  
Yol gözlədim, yar gələ  
Yeri - göynüm goşası.

Qarabağın Ağdamı,  
Güləş gəlir bayramı.  
Carı çəkin yollara,  
Gəlmiş yarım peyğamı.

Qarabağda Kəlbəcər,  
Güləş dudaq bal əzər.  
Gonça güllər açılar,  
Bayram gələr, qış qaçar.

Sən sağ ol

Dağidar ayrılığı sel tək göz yaşlarımız,  
Genə məclis bəzədir yaz çağı yoldaşlarımız.  
Biz ki qəm zəncirinə qollarımız bağlı qalıb,  
Qoy uca başlı qala Bakıda qardaşlarımız.  
Yaşa sən, ta yoluna canımı qurban eyləyəm,  
Sən sağ ol, qoy ta bizim darda qala başlarımız.  
Hər kəs bir gül yarada, yaz eyləyər ölkəmizi,  
Sona kim, göldə çimər nazlı qələm qaşlarımız.  
Olmuşuq Ənqa tək, bir adımız dildə qalıb,  
Ta bilə dərdimizi Qafdakı sırdaşlarımız.

## Əli DAŞQIN

### Topraq həsrəti

Bir zamanlar həsrətindən öldüyüm  
İndi sevincimə bax, mənim, mənim!  
Çiyimdə bayrağım, əlimdə silah,  
Sönmüş ocağımı yax, mənim, mənim!  
Dağlarına yağmur yağacaq gözüm,  
Bax, doğruya çıxdı verdiyim sözüm,  
Qara gözlü yurdum qalmaq dözüm,  
Şimşək ol, gönlümə şax mənim, mənim!

Əylən dəstnamaz al Xəzər suyundan,  
Başın uca dursun tarix boyundan,  
Hər kəs ibrət alsın türkün soyundan,  
Arazdan Kürümə ax mənim, mənim!

Azadlıq günüdür, vüsal günüdür,  
İnsanı dünyada şərəf böyüdür,



# *Qarabağ Azərbaycandır!*

Göytürkün bayrağı azadlıq güdür,  
Dağına, daşına tax, mənim, mənim!

Sən yürü!

Sən yürü öz qurşununun ardınca,  
O keçəcək ürəyindən alçağın.  
Sən usanma, qayğılanma, əzizim  
Ordusu var, əsgəri var o bağın.

Sən atəş et, qarı düşmən qaçacaq,  
Yalnız onu yollar da bağışlamaz.  
Əllərində körpə qanı darıxır,  
Onlar bu il o topraqda qışlamaz.

Sən ananın duasına arxalan,  
Ana vətən sənə şərəf yüküdür.  
O kimdir ki, sənin qarşında dursun,  
Daxmalara düşən donuz tüküdür.

Mavi gözlü sancağını bir də öp,  
Sənin qiblən Qarabağda Şuşadır.  
Qoy zalimlər öz qanında boğulsun,  
Alçaq-alçaq yalvarması boşadır.

Hadı yürü, gözlərinə dikilib,  
Yollar səni qucaqlayır günbəgün.  
Araz sənə alqış deyir, Kür dua,  
Azad olsun vətən toprağı bütün!..

Xoş gördük, dağlarım...

Gəncədə Nizami diksindi səhər  
Yurduna qan verdi qəhrəman Tərtər.  
Vətənsiz yaşamaq ölümdən betər  
Xoş gördük dağlarım, xoş gördük, daşım,  
Arxanda durmuşam, doğma qardaşım!

Şuşanın qolları qırır zinciri,  
İndi əsgər olmuş xalqın hər biri.  
Ölsün qatı düşmən, qalmasın diri,  
Xoş gördük dağlarım, xoş gördük, daşım,  
Arxanda durmuşam, doğma qardaşım!

Əsgərin qurşunu göylərdə şaxır,  
Ellərin boylanıb Arazdan baxır,  
Azadlıq vədəsi doğruldu axır,  
Xoş gördük dağlarım, xoş gördük, daşım,  
Arxanda durmuşam, doğma qardaşım!  
Düşmənin əlləri bulaşdı qana,  
Xalqımın ordusu gəldi cövlana,



## *Qarabağ Azərbaycandır!*

Arzumdur ocağın hər dayim yana,  
Xoş gördük dağlarım, xoş gördük daşım,  
Arxanda durmuşam doğma qardaşım!

Gönlümdə duyğular Daşqın dayanar,  
Gözümdə minlərcə əsgər oyanar,  
Bu yaz Xarıbülbül yaşıl boyanar,  
Xoş gördük dağlarım, xoş gördük, daşım,  
Arxanda durmuşam, doğma qardaşım!..

### **Arsalan MİRZAYİ**

Bu bağ bizə bağlıdır,  
Dörd bir yanı dağlıdır,  
Özüm Qaşqay elindən,  
Gönlüm Qarabağlıdır.

Ora burdan uzaqdır,  
Bir mübarək torpaqdır.  
Hər müsəlman millətin  
Bir dağı Qarabağdır.

### **Ələm (BƏHMƏN ƏLƏMDARLI)**

Biz bu dağa dağlıyak,  
Bu torpağa bağlıyak,  
Qabil bilsə Qarabağ,  
Biz də Qara bağlıyak.

Yanma qardaş, sönər dağın,  
Əngəbin olacaq ağın,  
Açıl gültək, dön kədərdən,  
Azad olur Qarabağın...

Dağam, şaxta buran mənim,  
Türk oğluyam, İran mənim.  
Türksən burda, Turan oğlu,  
Mən Turanın, Turan mənim.

### **Rəsul QƏDİRİ**

Həyat davam edər durduğu yerdən  
Ölülərin dirilməsinə inanmadım heç zaman  
Ölən ölür, köçən köçür dünyadan.  
Ancaq, ölənimiz kəndlər, şəhərlər olarsa,  
fərqlidir durum



## *Qarabağ Azərbaycandır!*

Hamımız tanıyıq, tanıq olacağıq

Sırağa gün Füzulimiz

Dünən Cəbrayılımız, Zəngilanımız,

Xocavəndimiz, bu gün igid Şuşamız,

Sabah şəhid düşmüş Xocalımız

Və birisi gün, bütün QARABAĞımız dirilir...

Çox çəkməz, onların köçən ruhu qayıdar gövdəsinə

Və həyat davam edər durduğu yerdən

Bəs şəhid düşən əsgərlərimiz necə?

Onlar da dirilməzmi yəni?!

Onlar ölmür zətən

Torpağa düşən gündən başlayarlar yaşamağa

Şəhidlər ölməz, Vətən bölünməz...

*525-ci qəzet. – 2021.- 21 may.*